

16 НАПРЫКАНЦЫ НА ВЫСОКІМ БЕРАЗЕ

16 чэрвеня 2016 г. **ЗВЯЗДА**

*Высокі Бераг, кут мой мілы!
Люблю я жоўць тваіх пяскоў,
Разложных хвоек
гурт пахілы
І цікі гоман лазнякоў.*

Гэтыя пранікнёныя радкі народнага паэта Беларусі Якуба Коласа як прызнанне ў любові да роднай зямлі і сама месца — турбаза «Высокі бераг» на стромкім беразе Нёмана, якая так побач з малой радзімай класіка Мікалаеўшчынай, — задалі танальнасць турыстычнаму злёту, што ў 14 раз ладзіць «Беларусбанк». Ды і год асаблівы — Год культуры. Так што ўсе складнікі мерапрыемства — ад прэзентацыі камандаў і абароны лагера да кубка па аэробіцы — у культурна-асветным трэндзе і знаходзіліся.

Натуральна, вышыванкі, беларуская мова і мелодыі, што так ці інакш звязаны з Беларуссю, хай сабе па біяграфічнай прыналежнасці (як наш славуты зямляк Юрый Антонаў), мелі большыя шанцы заваяваць сімпатыі гледачоў-балельшчыкаў.

А ўрэшце і заваёўваць не давалося: людзі прыехалі

неабякава, зацікаўленыя. Каманды свае падтрымлівалі актыўна, за вынік перажывалі ўсім сэрцам.

Спаборніцтвы кіраўнікоў прайшлі ў форме турыстычнага квэста. Гучна, да зрыву галасоў калегі падтрымлівалі адзін аднаго. Радаваліся меткасі стральбы, здабытым секундам, хуткасці запальвання вогнішча, якасці стравы ў кацялку ды колькасці правільных адказаў па алімпійскай

тэматыцы. Бо без спартыўных спаборніцтваў турзлёт уявіць немагчыма. Валебол, футбол, мнагаборства. Усё не на жарт, па-сур'ёзнаму, як доказ, што ў банку спорт паважаюць і ўсяляк падтрымліваюць.

Падводзіць вынікі было запрошана прафесійнае журы. «Візітку» ацэньвалі былыя ўдзельнікі Клуба Вясёлых і Знаходлівых, старшынёй журы быў двойчы ўладальнік «Хрустальнай савы» Яўген Зайцаў.

Аэробіку — майстры спорту, спартыўныя спраборніцтвы — тытулаваныя суддзі. Так што спрэчак наконт вынікаў не ўзнікала. Суперніцтва, хоць і сяброўскае, было відавочнае. Зразумела, бо кожны ехаў па перамогу. Як і належыць, у спорце перамаглі наймацнейшыя, у творчасці — найбольш артыстычныя і крэатыўныя.

Што да вынікаў, то па суме балаў першае месца заняла каманда галаўнога офіса.

А ўрэшце прайграўшых не было, як не было сумных і бяздзейных. Кожны за справай: хто на кухні, хто на спартыўнай пляцоўцы, хто на дыска-тэцы, але ўсе разам з гітарай ля агню, са старымі і новымі песнямі пра каханне, мары, спадзяванні. Рамантыка!

Важна, што чырвонай ніткай праз усе спаборніцтвы праходзіла любоў да гісторыі, культуры, традыцый Бацькаўшчыны. А яшчэ да абранай справы — банкаўскай. Бо гэта не толькі прафесія, багаж ведаў, але і дух карпаратыўнасці, адданасць статуту ўстановы. Дзеся чаго, уласна кажучы, гэты злёт і быў наладжаны.

Ларыса ГРЫНЬКО.

■ Акцыя

УЗЯЦЦА ЗА РУКІ ДЗЕЛЯ МІРУ

Бабруйчане прынялі ўдзел у «Гірляндзе дружбы»

Старт гэтай Міжнароднай міратворчай акцыі быў дадзены 1 чэрвеня 2013 года ў Італіі. Паводле задумкі арганізатараў, кожны, хто хоча ўдзельнічаць у акцыі ў падтрымку міру і дружбы, павінен зрабіць з тканіны маленькіх лялек і сабраць іх у гірлянду, сфатаграфавач і загрузіць на спецыяльныя сайты, якія ажыццяўляюць інфармацыйную падтрымку.

На гэтых рэсурсах вядзецца падлік лялек для віртуальнай сусветнай «Гірлянды дружбы». Памер зямнога шара па меры-

дзяне 40 тысяч кіламетраў, менавіта столькі лялек-кувадак арганізатары акцыі вырашылі зрабіць усім светам, заклікаючы людзей сваёй творчасцю паказаць сваё стаўленне да міру і дружбы на планеце. Дэвіз акцыі — «Людзі свету, за рукі вазьміцеся!»

Старт бабруйскай акцыі быў дадзены ў парку культуры і адпачынку на гарадскім свяце «Мы дзеці твае, любімы наш горад Бабруйск!» Мясцовыя майстры правялі майстар-клас па вырабе лялек, а таксама расказалі пра традыцыі сла-



вянскай культуры. Да канца свята атрымалася гірлянда з 43 лялек.

Сусветны праект атрымаў каласальную падтрымку, таму было вырашана прадоўжыць яго бестэрмінова. У «Гірляндзе дружбы» прадстаўлены лялькі-кувадкі з Беларусі, Расіі, Латвіі, Вялікабрытаніі, Нарвегіі, Італіі, Германіі, Украіны і іншых краін.

Дар'я ЛАБАЖЭВІЧ

Даты

Падзеі

Людзі

16 ЧЭРВЕНЯ

1003 год — пачатак княжання ў Полацку Брачыслава Ізяславіча, сына Ізяслава Уладзіміравіча, унука Рагнеды. Як першы князь адраджанай полацкай дынастыі Рагвалодавічаў ён адстойваў незалежнасць Полацкай зямлі. Пасля перамогі Яраслава Мудрага над Святаполкам Акаяным выступіў супраць імкнення Яраслава падпарадкаваць сваёй уладзе ўсё землі Кіеўскай Русі. У 1021-м пайшоў на Ноўгарад, захапіў яго і вывёў у Полацк мноства палонных разам з іх маёмасцю. Яраслаў Мудры выйшаў з Кіева на сустрэчу Брачыславу і на рацэ Судаміры разбіў палачан. Аднак па заключаным паміж князямі дагаворы полацкі князь атрымаў гарады Віцебск і Усвяты. Да 1026 года Брачыслаў і Яраслаў Мудры кіравалі Кіеўскай Руссю са сваіх вотчын Полацка і Ноўгарада праз намеснікаў у Кіеве. Брачыслаў Ізяславіч здолеў значна пашырыць межы Полацкай зямлі на поўдзень і на поўнач, дзе быў заснаваны горад Брачыслаў (цяпер Браслаў). Памёр Брачыслаў Ізяславіч у 1044 годзе.

1903 год — малады амерыканскі інжынер Генры Форд заручыўшыся падтрымкай групы фінансістаў, заснаваў сваю ўласную аўтамабільную фірму «Форд мотар

компані» (Ford Motor Company). Галоўнай яго мэтай стала ператварэнне аўтамабіля з прадмета раскошы ў прадмет першай неабходнасці. Спачатку кампанія Форда займалася вытворчасцю аўтамабіляў з двух-, чатырох-, а пасля і шасціцыліндравымі рухавікамі. Усяго было выпушчана 7 мадэляў: «А», «В», «С», «F», «K», «N», «R». У 1908 годзе Форд выпусціў мадэль «Т». Гэта быў надзейны і недарагі аўтамабіль. У год свайго выпуску «Форд-Т» каштаваў 825 долараў, а ўжо да 1912 года кошт аўтамабіля складаў усяго 375 долараў, што зрабіла яго самым даступным сродкам перамяшчэння ў Амерыцы. Аўтамабіль Форда быў прасты ў кіраванні, не патрабаваў складанага тэхнічнага абслугоўвання і спакойна ездзіў нават па бездаражы. У 1919 годзе Генры Форд і яго сын Эдсел выкупілі акцыі прадпрыемства ў іншых акцыянераў і сталі адзінымі ўладальнікамі фірмы.

1911 год — 105 гадоў з дня нараджэння Дзмітрыя Аляксандравіча Лукаса, вядомага беларускага кампазітара, заслужанага дзеяча мастацтваў Беларусі (1955). У 1941 годзе скончыў Беларускаю кансерваторыю. Працаваў у Упраўленні па справах мастацтваў пры СНК Беларусі, на Беларускай радыё, у 1965–1972 гадах выкладаў у Мінскім педагагічным інстытуце. Сярод яго твораў опера «Кастусь Каліноўскі», вакальныя цыклы «Мелодыі», «Поры года», музыка да кінафільмаў і драматычных спектакляў. Памёр у 1979 годзе.

Было сказана

Анатоль ВЯРЦІНСКІ, паэт:
«Хіба нашым ёсць апраўданне,
Падласці апраўдання няма».

СЁННЯ

Сонца

	Усход	Захад	Даўжыня дня
Мінск —	4.37	21.44	17.07
Віцебск —	4.18	21.42	17.24
Магілёў —	4.27	21.34	17.07
Гомель —	4.33	21.21	16.48
Гродна —	4.54	21.57	17.03
Брэст —	5.04	21.49	16.45

Месяц

Перш. квадра 12.06–19.06.

Месяц у сузор'і Скарпіёна.


Імяніны

Пр. Паўлы, Дзмітрыя, Дзяніса, Паўла, Юльяна. К. Аліны, Анэты, Юстыны, Фрацішка, Яна.



Фота Ліны МАЛІНІНАЙ.

ЗАЎТРА



УСМІХНЕМСЯ

Дзяцей у садку пытаюцца, адкуль яны з'явіліся:

— Мяне бусел прынёс.
— А мяне ў краме купілі.
— А ў нас сям'я небагатая.

Тата сам усё робіць.

Амерыканскія дзеці пасля сваркі ўцякаюць ад бацькоў, бо яны адразу ў абутку.

У нас, пакуль завязаш шнуркі, атрымліваеш па карку і ідзеш у пакой.

Жонка — мужу:
— Чаму, калі мая матуля прыязджае да нас пагасціць,

ты ніколі не павязеш яе куды-небудзь?

— Вазіў, але яна заўсёды знаходзіць дарогу назад...

Расійскія навукоўцы стварылі новы марсаход па адборы грунту ў амерыканскага марсахода.

— Расійскі кінематограф у глыбокім крызісе.
— Вы кінакрытык?
— Не, я папкорн прадаю...

З нашай медыцынай любі, хто вырасіць пару дзяцей, можа атрымаць дыплом педыятра.



Малюнак Уладзіміра ЧУГЛАВА.

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар КАРПЮКЕВІЧ Аляксандр Мікалаевіч.
РЭДАКЦЫЙНАЯ КАЛЕГІЯ: Н. ДРЫЛА, Н.КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВИНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛКА, С.РАСОЛКА, А. СЛАНЕЎСКІ (намеснік галоўнага рэдактара), В. ЦЕЛЯШУК, Л. ЦІМОШЫК (намеснік галоўнага рэдактара).
Выдавец — Рэдакцыйна-выдавецкая ўстанова «Выдавецкі дом «Звязда».
НАШ АДРАС: 220013 г. Мінск, вул. Б. Хмяльніцкага, 10-а.
ТЭЛЕФОНЫ: прыёмнай — 287 19 19 (тэл./факс); аддзелаў: пісьмаў — 284 44 04, падпіскі і распаўсюджвання — 284 44 04, бухгалтэрыі: 287 18 81.
Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца супадзеннем з меркаванням рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by>;
e-mail: info@zviazda.by,
(для зваротаў): zvarot@zviazda.by

Матэрыялы, пазначаныя гэтым значком, нясуць рэкламны характар. Адказнасць за змест рэкламы нясуць рэкламадаўцы.

Газета адрэдагавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень. Тыраж 20.023. Індэкс 63850. Зак. № 2359.

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

ПРЫЁМ тэл./факс: 287 17 79,
РЭКЛАМЫ e-mail: reklama@zviazda.by

Нумар падпісаны ў 19.30
15 чэрвеня 2016 года.